



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
CAROL PERALTA**

Seduta tat-13 ta' Novembru, 2013

Numru. 422/2011

**PULIZIA
SPETTUR SANDRA ZAMMIT**

VS

JOSEF GRECH

Il-Qorti:

Rat l-akkuza migjuba kontra l-imsemmi Josef Grech, detentur tal-Karta tal-Identita` numru 267081 (M).

Akkuzat talli:

Nhar il-15 ta` Dicembru, 2010, u nhar is-16 ta` Dicembru, 2010, gewwa l-hanut kummercjali **Homemate** fi Triq San

Kopja Informali ta' Sentenza

Gwakkin, Mriehel, f'hinijiet differenti b'mezzi kontra I-Ligi, jew billi ghamel uzu ta` ismijiet foloz, jew ta` kwalifikasi foloz, jew billi inqeda b'qerq iehor, ingann, jew billi wera haga b'ohra sabiex igieghel titwemmen l-ezistenza ta` intraprizi foloz, jew ta` hila, setgha fuq haddiehor, jew ta` krediti immaginarji, jew sabiex iqanqal tama jew biza` dwar xi graja kimerika, ghamel qlegh ta` mitejn wiehed u ghoxrin ewro u tmax il-centezmu (€221.12) u ta` elf tlett mijha u erbgha u erbghin ewro u erbgha u sittin centezmu (€1,344.64) rispettivamente bi hsara ta` **Homemate**;

U aktar talli rrenda ruhu recidiv b'sentenzi moghtija lilu mill-Qorti tal-Magistrati (Malta), liema sentenzi huma definitivi u ma jistawx jinbidlu;

U aktar talli kkommetta reat waqt li kien qed jiskonta sentenza sospiza, liema sentenza hi definitiva ta` tmien (8) xhur prigunerija sospiza ghal sentejn (2) u ma tistax tinbidel u li nghatat lilu nhar il-5 ta` Mejju, 2010, mill-Qorti tal-Magistrati (Malta).

II-Qorti:

Wara li semghet il-provi prodotti u ezaminat id-dokumenti esibiti;

Wara li rat I-Artikoli 308 u 49 tal-Kapitolu 9 tal-Ligijiet ta` Malta;

Wara li hadet in konsiderazzjoni tac-cirkostanzi kollha tal-kaz;

Ikkunsidrat:

II-Qorti ssib lill-imputat hati tal-akkuzi kif dedotti kontra tieghu mill-Prosekuzzjoni u għaldaqstant tikkundannah

Kopja Informali ta' Sentenza

billi testendi s-sentenza sospiza su menzjonata ghal sittax (16) il-xahar prigunerija b'dan illi dan il-perjodu ta` prigunerija m'ghandux isir effettiv jekk l-imputat ma jikkommixx reat iehor punibbli bi prigunerija sa zmien sentejn (2) millum. Dan il-Qorti qiedgha taghmlu stante li hija giet infurmata mill-Avukat difensur, Dr. Mark Mifsud Cutajar, illi l-imputat qieghed jagħmel kollex biex jirriforma ruhu u wara li hadet in konsiderazzjoni l-fatt illi l-imputat hallas lura dak kollu li huwa kien frawdolentement akkwista mid-ditta kwerelanti **Homemate**.

Il-Qorti spjegat il-portata ta` din is-sentenza lill-imputat.

< Sentenza Finali >

-----TMIEM-----